



IL-KUMMISSJONI  
EWROPEA

Brussell, 29.8.2013  
COM(2013) 606 final

**RAPPORT TAL-KUMMISSJONI LILL-PARLAMENT EWROPEW U LILL-  
KUNSILL**

**Rapport Annwali lill-Awtorità tal-Kwittanza dwar l-Awditi Interni mwettqa fl-2012  
(l-Artikolu 99(5) tar-Regolament Finanzjarju)**

{SWD(2013) 314 final}

**RAPPORT TAL-KUMMISSJONI LILL-PARLAMENT EWROPEW U LILL-  
KUNSILL**

**Rapport Annwali lill-Awtorità tal-Kwittanza dwar l-Awditi Interni mwettqa fl-2012  
(l-Artikolu 99(5) tar-Regolament Finanzjarju)**

## WERREJ

1.	Introduzzjoni .....	5
2.	Il-missjoni tal-IAS: L-indipendenza, l-oġġettività u r-responsabbiltà .....	5
3.	Il-produzzjoni tal-awditi.....	6
3.1.	L-implimentazzjoni tal-pjan tal-awditu tal-2012 tal-IAS.....	6
3.2.	Rakkomandazzjonijiet godda u r-rata ta' aċċettazzjoni .....	7
3.3.	L-implimentazzjoni tar-rakkomandazzjonijiet li saru matul l-2008 sal-2012.....	8
4.	Is-sejbiet u r-rakkomandazzjonijiet ewlenin .....	8
4.1.	L-awditi orizzontali .....	8
4.1.1.	Il-proċess tar-Rapport Annwali tal-Attività (aktar minn DĠ wiehed) .....	8
4.1.2.	Il-ġestjoni u l-monitoraġġ tal-allokazzjoni tal-persunal (aktar minn DĠ wiehed).....	9
4.1.3.	Ritrasferiment u s-sistemi ta' fatturazzjoni interni (aktar minn DĠ wiehed) .....	10
4.2.	L-Agricoltura, ir-Riżorsi Naturali u s-Saħħa .....	11
4.2.1.	L-awditi tal-Istrateġija ta' Kontroll (DĠ MARE, DĠ SANCO).....	11
4.2.2.	L-Istrateġija ta' Kontroll — Direktorat J (DĠ AGRI).....	12
4.3.	Il-Koezzjoni .....	12
4.3.1.	L-ġheluq tal-Perjodu ta' Pprogrammar 2000-06 (DĠ REGIO, DĠ EMPL).....	12
4.3.2.	L-implimentazzjoni tal-Programmi tal-2007-13 (DĠ REGIO) .....	13
4.4.	Ir-riċerka, l-enerġija u t-trasport.....	14
4.4.1.	L-awditi tal-Istrateġija ta' Kontroll (DĠ ENER) .....	14
4.5.	L-Għajnuna Esterna, l-iżvilupp u t-tkabbir .....	14
4.5.1.	L-istabbiliment ta' organizzazzjoni interna fid-delegazzjonijiet tal-UE (DĠ DEVCO).....	14
4.6.	L-edukazzjoni u ċ-ċittadinanza .....	14
4.6.1.	Il-Programm ta' Tagħlim Tul il-Ħajja (DĠ EAC/EACEA).....	14
4.6.2.	L-awditi tal-Istrateġija ta' Kontroll (DĠ HOME).....	15
4.6.3.	Il-monitoraġġ tal-implimentazzjoni tal-Liġi tal-UE (DĠ JUST) .....	15
4.7.	L-Affarijiet Ekonomiċi u Finanzjarji .....	15
4.7.1.	L-implimentazzjoni mill-FEI tal-Programm CIP (DĠ ECFIN).....	16
4.7.2.	L-operazzjonijiet barra l-baġit (DĠ ECFIN).....	16
4.7.3.	L-awditi tal-Istrateġija ta' Kontroll (DĠ ENTR) .....	17
4.7.4.	Il-monitoraġġ tal-implimentazzjoni tal-Liġi tal-UE (DĠ TAXUD) .....	17
4.8.	Servizzi ġenerali u Riżorsi Umani .....	17
4.8.1.	Il-produzzjoni, l-iżvilupp u t-tixrid tad-dejta statistika (DĠ ESTAT) .....	17
4.9.	L-awditi tal-IT .....	18

4.9.1.	Il-ġestjoni tas-sistemi lokali tal-IT (DĠ DEVCO, DĠ TRADE).....	18
4.9.2.	Il-governanza u l-prestazzjoni tal-IT (DĠ SANCO/EAHC).....	18
4.9.3.	Orizzont 2020 (DĠ RTD, DĠ CNECT, ERCEA) .....	19
5.	Konsultazzjoni mal-Panil speċjalizzat dwar l-Irregolaritajiet Finanzjarji tal-Kummissjoni .....	19
6.	Konklużjonijiet.....	19

## 1. INTRODUZZJONI

Dan ir-rapport dwar il-ħidma li twettqet mis-Servizz tal-Awditjar Intern tal-Kummissjoni (IAS) jagħti informazzjoni lill-Awtorità tal-Kwittanza, kif mitlub mill-Artikolu 99(5) tar-Regolament Finanzjarju. Huwa bbażat fuq ir-rapport li l-Awditur Intern tal-Kummissjoni fassal skont l-Artikolu 99(3) tar-Regolament, fir-rigward tar-rapporti tal-awditi u tal-konsulenza tal-IAS li tlestew fl-2012<sup>1</sup> dwar id-Direttorati Ġenerali, is-Servizzi u l-Aġenziji Eżekuttivi tal-Kummissjoni<sup>2</sup>. Huwa jiddeskrivi n-nuqqasijiet identifikati u l-azzjoni meħuda biex jitranġaw, u jinkludi informazzjoni dwar l-iskopertura għar-riskju sinifikanti, il-kwistjonijiet ta' kontroll u l-aspetti ta' governanza<sup>3</sup>.

Il-Kummissjoni diġà rreaġixxiet għal xi wħud minn dawn ir-rakkomandazzjonijiet fir-Rapport ta' Sinteżi<sup>4</sup>.

## 2. IL-MISSJONI TAL-IAS: L-INDIPENDENZA, L-OĠĠETTIVITÀ U R-RESPONSABBILTÀ

L-IAS għandu l-missjoni li jikkontribwixxi għal ġestjoni tajba fil-Kummissjoni Ewropea permezz tal-awditjar tal-ġestjoni interna u tas-sistemi ta' kontroll sabiex tiġi vvalutata l-effikaċja tagħhom bl-għan li jinkiseb titjib kontinwu.

L-IAS jaqa' taħt l-awtorità tal-Membru tal-Kummissjoni responsabbli għall-Awditi u għandu jagħti rendikont lill-APC. L-indipendenza tal-IAS hija minquxa fir-Regolament Finanzjarju u fil-Karta tal-Missjoni tiegħu adottata mill-Kummissjoni.

L-IAS iwettaq ix-xogħol tiegħu skont ir-Regolament Finanzjarju u l-Istandards Internazzjonali għall-Prattika Professjonali tal-Awditjar Intern u l-Kodiċi ta' Etika tal-Istitut tal-Awdituri Interni.

L-IAS ma jagħmilx awditjar tas-sistemi ta' kontroll tal-Istati Membri fuq il-fondi tal-Kummissjoni. It-tali awditi, li jaslu sal-livell tal-benefiċjarji individwali, jitwettqu mill-awdituri interni tal-Istati Membri, mill-Awtoritajiet tal-Awditjar nazzjonali, minn DGs oħra individwali tal-Kummissjoni u mill-Qorti Ewropea tal-Awdituri (QEA). L-IAS, madankollu, iwettaq awditu tal-mizuri meħuda mis-servizzi tal-Kummissjoni għas-supervizjoni u l-awditjar tal-korpi fl-Istati Membri u korpi oħra li huma responsabbli għall-iżborżar ta' fondi tal-UE, bħal pereżempju n-Nazzjonijiet Uniti. Kif previst fir-RF, l-IAS jista' jwettaq dawn il-kompiti fil-post, inkluż fl-Istati Membri.

*Opinjoni kumplessiva dwar il-ġestjoni finanzjarja tal-Kummissjoni*

Kif meħtieġ fil-Karta tiegħu, l-IAS hareġ it-tielet opinjoni kumplessiva tiegħu dwar il-ġestjoni finanzjarja tal-Kummissjoni.

<sup>1</sup> Ir-rapporti tal-awditi u tal-konsulenza li ġew iffinalizzati sal-1 ta' Frar 2013 huma inklużi f'dan ir-Rapport.

<sup>2</sup> Ir-Rapport ma jkoprix l-Aġenziji Ewropej decentralizzati, is-Servizz Ewropew għall-Azzjoni Esterna jew korpi oħra awditjati mill-IAS, li jirċievu rapporti annwali separati.

<sup>3</sup> Mitlub mill-Istandard ta' Prestazzjoni 2060 tal-Istandards Internazzjonali għall-Prattika Professjonali tal-Awditjar Intern (*Standards*) ippromulgat mill-FII.

<sup>4</sup> COM(2013) 334 final.

L-opinjoni kumplessiva għall-2012 hija bbażata fuq l-awditi fil-qasam tal-ġestjoni finanzjarja fil-Kummissjoni mwettqa mill-IAS u l-IACs matul it-tliet snin preċedenti (mill-2010 sal-2012). Hija tqis ukoll l-informazzjoni minn sorsi oħra bħal perezempju r-rapporti mill-QEA

L-IAS, l-IACs jew il-QEA ppjanaw li jwettqu awditjar tal-entitajiet finanzjarji kollha li jistgħu jiġu awditjati u kklassifikati bħala entitajiet ta' riskju għoli u li huma sostanzjali għall-implimentazzjoni tal-baġit sal-aħħar ta' dan il-perjodu biex tiġi żgurata kopertura komprensiva. It-tlestija tal-impenji tal-awditjar fl-2012 tikkontribwixxi għall-iżgurar ta' kopertura suffiċjenti għas-sena 2012.

*Il-kontribuzzjoni tal-IAS lejn il-mitigazzjoni tar-riskju ta' kwittanza u Dikjarazzjoni ta' Aċċertament aktar pożittiva ("DAS")*

Il-proċedura ta' kwittanza tinvolvi riskji għar-reputazzjoni tal-Kummissjoni. Il-ħidma tal-IAS tappoġġja lill-Kummissjoni fil-mitigazzjoni ta' dan ir-riskju.

Il-konformità tibqa' l-aktar aspett importanti tad-diskussjoni, għalkemm il-proċedura ta' kwittanza qed tiffoka dejjem aktar fuq il-prestazzjoni. Il-valutazzjoni tal-konformità hija bbażata fuq ir-riżultati tal-awditu tad-Dikjarazzjoni ta' Aċċertament ("DAS") tal-Qorti Ewropea tal-Awdituri (QEA). Din hija l-opinjoni tal-QEA dwar l-affidabbiltà tal-kontijiet tal-UE u dwar il-legalità u r-regolarità tat-tranzazzjonijiet sottostanti.

Sabiex jiġi indirizzat ir-riskju ta' zbalji fil-pagamenti, il-Kummissjoni trid tiżgura li l-istrateġiji ta' kontroll implimentati jkunu proporzjonati mar-riskji. Dawn l-istrateġiji ta' kontroll iridu jkunu effikaċi fil-prevenzjoni u fid-detezzjoni tal-iżbalji, u jridu jkunu akkumpanjati minn penali amministrattivi dissważivi u rapporti dwar ir-rata residwa ta' zball.

Din hija r-raġuni għaliex l-awditi, biex jiġi żgurat li strateġija ta' kontroll koerenti qed tiġi implimentata għal kull qasam sinifikanti ta' nefqa, ikollhom prijorità fil-Pjan Strateġiku tal-Awditu tal-IAS tal-2010-2012 kif ukoll tal-2013-2015. Fl-2012, twettqu awditi fuq l-istrateġiji ta' kontroll fid-DĠs AGRI, ENER, ENTR, HOME, MARE u SANCO.

### **3. IL-PRODUZZJONI TAL-AWDITI**

#### **3.1. L-implimentazzjoni tal-pjan tal-awditu tal-2012 tal-IAS**

Sad-data ta' skadenza tal-1 ta' Frar 2013, l-IAS kien implimenta 100% tal-impenji prijoritarji tiegħu (88% fl-2011) u 62% tal-impenji mhux prijoritarji tiegħu (69% fl-2011).

B'kolloxx, 89 rapporti (inklużi l-awditi, l-awditi ta' segwitu u l-konsulenza) ġew finalizzati, u dawn jistgħu jitqassmu kif ġej<sup>5</sup>:

2012	2011	2010
------	------	------

<sup>5</sup> Impenn wiehed jista' jirriżulta f'diversi rapporti tal-awditi f'każ li l-impenn ikopri aktar minn Direttorat Ġenerali jew Servizz wiehed bħala l-parti awditjata.

	Impenji	Rapporti	Impenji	Rapporti	Impenji	Rapporti
AWDITI	29	49	20	23	24	28
KONSULENZ A	2	2	1	1	6	6
AZZJONI TA' SEGWITU	32	37	41	50	44	50
RIEŻAMIJET	1	1	3	3	0	0
<b>Total</b>	<b>64</b>	<b>89</b>	<b>65</b>	<b>77</b>	<b>74</b>	<b>84</b>

Id-Dokument ta' Hidma tas-Servizzi meħmuż jiġbor fil-qosor ir-rapporti tal-awditi kollha kompluti. Dan jinkludi l-ghanijiet, il-kamp ta' applikazzjoni, ir-riskji u r-rakkomandazzjonijiet ta' kull rapport, l-istat kumplessiv tal-implimentazzjoni tar-rakkomandazzjonijiet li saru għall-2008-2012 u s-sommarji tal-konkluzjonijiet dwar l-impenji ta' segwitu.

### 3.2. Rakkomandazzjonijiet ġodda u r-rata ta' aċċettazzjoni

Fl-2012, l-IAS hareġ l-għadd ta' rakkomandazzjonijiet li ġejjin, inkluża r-rata ta' aċċettazzjoni tagħhom:

<i>Prijorità</i>	Rakkomandazzjonijiet ġodda	Rakkomandazzjonijiet aċċettati		Rakkomandazzjonijiet mhux aċċettati	
	#	#	%	#	%
Kritika	0	0		0	
Importanti ħafna	83	83 <sup>6</sup>	100%	0	
Importanti	109	108	99%	1	1%
Mixtieqa	0	0		0	
Total	<b>192</b>	<b>191</b>	<b>99%</b>	<b>1</b>	<b>1%</b>

Għar-rakkomandazzjonijiet aċċettati kollha (jew parzjalment aċċettati), il-partijiet awditjati fasslu pjanijiet ta' azzjoni li ġew ippreżentati lill-IAS u vvalutati bħala sodisfaċenti.

### 3.3. L-implimentazzjoni tar-rakkomandazzjonijiet li saru matul l-2008 sal-2012

Il-partijiet awditjati rrappurtaw li 78% tar-rakkomandazzjonijiet aċċettati mahruġa bejn l-2008 u l-2012 ġew implimentati sal-bidu tal-2013. Id-Dokument ta' Hidma tas-Servizzi meħmuż jipprovdi ħarsa kumplessiva lejn il-livell ta' implimentazzjoni tar-rakkomandazzjonijiet (il-valutazzjoni tal-partijiet awditjati).

<sup>6</sup> Kien hemm erba' rakkomandazzjonijiet li ġew biss parzjalment aċċettati.

Madankollu, l-implimentazzjoni dwar 29 rakkomandazzjoni importanti hafna<sup>7</sup> saret aktar minn sitt xhur tard meta mqabbla mad-data ta' skadenza inizjali<sup>8</sup>. L-ebda rakkomandazzjoni kritika ma hija pendent. L-APC gie infurmat regolarment dwar rakkomandazzjonijiet kritiċi jew importanti hafna li kienu aktar minn sitt xhur tard.

Gew aċċettati 733 rakkomandazzjoni b'kollox, li għalihom l-IAS wettaq awditi ta' segwitu sal-aħħar tal-2012.

Il-hidma ta' segwitu tal-IAS ikkonfermat li r-rakkomandazzjonijiet kienu qed jiġu implimentati b'mod sodisfaċenti, u dan kien qed jikkontribwixxi għat-titjib tas-sistemi ta' kontroll fis-servizzi awditjati. L-IAS għalaq 88% tar-rakkomandazzjonijiet segwiti matul dan il-perjodu.

#### **4. IS-SEJBIET U R-RAKKOMANDAZZJONIJIET EWLENIN**

##### **4.1. L-awditi orizzontali**

###### *4.1.1. Il-proċess tar-Rapport Annwali tal-Attività (aktar minn DG wieħed)*

L-għan tal-awditu kien li jivvaluta l-adeqwatezza u l-effikaċja tal-proċess tal-AAR (ir-Rapport Annwali tal-Attività) fil-Kummissjoni b'mod ġenerali u, b'mod partikolari, sa liema punt kien effikaċi biex jappoġġja d-Dikjarazzjoni ta' Aċċertament tad-diversi Uffiċjali Awtorizzanti b'Delega. L-IAS analizza d-disinn tal-proċess, l-eżistenza ta' gwida ċara u monitoraġġ regolari fil-livell korporattiv, u l-implimentazzjoni mid-DGs/Servizzi individwali.

Dan l-awditu twettaq fl-SG, fid-DG BUDG, u f'disa' DGs/Servizzi operattivi, id-DG CNECT, EAC, REGIO, EMPL, MARE, AGRI, HOME u DEVCO u fl-OIB.

B'mod ġenerali, l-IAS iqis li l-proċess huwa stabbilit sew u li lahaq l-għan tiegħu li jkun għodda ta' responsabbiltà u aċċertament mill-manigment sal-Istituzzjoni. Madankollu, identifika xi oqsma importanti hafna li fihom kien meħtieġ titjib. B'mod partikolari, l-IAS talab lis-servizzi ċentrali:

(i) biex jipprovdu aktar struzzjonijiet dwar ir-rappurtar dwar l-ekonomija, l-effiċjenza u l-effikaċja ta' operazzjonijiet finanzjarji u mhux finanzjarji u dwar il-kost/effettività tal-kontrolli, sabiex jiġu appoġġjati kif xieraq il-konkluzjonijiet tal-AODs (uffiċjali awtorizzanti b'delega) dwar il-ġestjoni tajba u d-Dikjarazzjoni ta' Aċċertament;

(ii) biex isaħħu l-proċess tal-kontroll tal-kwalità biex jiffoka aktar fuq l-elementi sostanzjali tal-AAR, bħal pereżempju l-affidabilità tal-proċess tal-bini tal-aċċertament u tal-informazzjoni li tappoġġja d-Dikjarazzjoni ta' Aċċertament, u

(iii) jissimplifikaw l-istruttura tal-AAR biex jevitaw rapporti twal u kumplessi żżejjed u biex jipproduċu dokumenti li huma aktar utli għall-Kulleġġ, il-QEA u l-Awtorità tal-Kwittanza.

---

<sup>7</sup> Minn dawn id-29 rakkomandazzjoni, tnejn inharġu fl-2006 u u l-manigment irrapporta li waħda minnhom ilha "tiġi implimentata" sa minn Marzu 2013.

<sup>8</sup> Id-data ta' skadenza hija l-1 ta' Frar 2013.

Is-servizzi ċentrali aċċettaw ir-rakkomandazzjonijiet tal-IAS u hejjew pjan ta' azzjoni biex jitjieb il-proċess tal-AAR, li l-IAS qies bħala sodisfaċenti. Xi azzjonijiet diġà ġew implimentati fil-kuntest tal-eżerċizzju tal-AAR tal-2012.

Dwar il-hidma mwettqa fid-disa' DGs/Servizzi operattivi, l-IAS identifika biss kwistjoni ewlenija<sup>9</sup> fid-DG DEVCO. Awditu limitat dwar il-koordinazzjoni tal-kontribuzzjoni tad-Delegazzjonijiet lill-AAR wera li d-DG DEVCO għandu jsahha is-sistema ta' responsabbiltà tiegħu (imsejha 'piramida ta' kontroll') billi:

(i) itejjeb il-kwalità tal-AAR tad-DG DEVCO, b'mod partikolari dwar l-informazzjoni dwar is-sistema ta' kontroll intern u l-elementi li jappoġġjaw id-Dikjarazzjoni ta' Aċċertament tal-AOD;

(ii) jippromwovi r-rapporti mill-Kapijiet tad-Delegazzjoni (RGAE) bħala "għodod tar-responsabbiltà", billi jitlob għal aktar informazzjoni li tappoġġja d-dikjarazzjoni ta' aċċertament tagħhom;

(iii) jipprovdi aktar gwida lill-Kapijiet tad-Delegazzjoni sabiex ikunu jistgħu jiksbu informazzjoni komprensiva u konsistenti li tappoġġja d-dikjarazzjoni ta' aċċertament tagħhom, u

(iv) isahha ir-rwol tal-Kwartieri Ġenerali fl-appoġġ, il-koordinazzjoni u s-supervizzjoni tal-obbligi ta' rappurtar tal-Kapijiet tad-Delegazzjoni. Il-pjan ta' azzjoni tad-DG DEVCO huwa meqjus bħala sodisfaċenti.

#### *4.1.2. Il-ġestjoni u l-monitoraġġ tal-allokazzjoni tal-persunal (aktar minn DG wiehed)*

L-għan tal-awditu kien li jiġi vvalutat jekk is-Servizzi tal-Kummissjoni magħzula għandhomx proċeduri u mekkaniżmi xierqa fis-sehh biex jimmanigġjaw u jimmonitorjaw l-allokazzjoni tal-persunal b'mod effikaċi u effiċjenti f'kuntest ta' tnaqqis tal-persunal<sup>10</sup>.

L-awditu ffoka fuq proċeduri rilevanti f'erba' DGs: AGRI, RTD, COMP u DGT, magħzula sabiex ikun hemm stampa rappreżentattiva tal-attivitajiet diversi fil-Kummissjoni. L-IAS wettaq ukoll rieżami ta' livell għoli tal-proċeduri ta' allokazzjoni tal-persunal fil-livell korporattiv, fl-SG, fid-DG BUDG u fid-DG HR.

Barra minn hekk, twettaq stħarriġ ġenerali biex tinkiseb harsa komprensiva tal-proċeduri stabbiliti fis-servizzi tal-Kummissjoni.

L-IAS irrakkomanda li d-DG AGRI u d-DG RTD ikomplu bl-isforzi tagħhom biex jiżviluppaw mekkaniżmi u għodod għall-ippjanar tal-kompiti, jistabbilixxu

<sup>9</sup> L-oqsma minuri fejn irid isir titjib li nstabu kienu sottomessi għall-attenzjoni tad-DG permezz ta' ittra għall-manigment. Id-DGs inkluzi fil-kampjun wiegħbu fil-pożittiv għal din l-ittra, u impenjaw ruhhom li jqisu l-kummenti tal-IAS — sa fejn huwa possibbli — mill-eżerċizzju attwali tal-AAR.

<sup>10</sup> Il-Kummissjoni kienet ipproponiet tnaqqis tal-persunal f'kull Istituzzjoni, korp u aġenzija ta' 5% matul il-perjodu ta' bejn l-2013 u l-2017 billi ma jiġux sostitwiti xi wħud mill-membri tal-persunal li jtilqu (li jirtiraw jew li jiskadilhom il-kuntratt). Il-Kummissjoni stabbilixxiet ukoll mekkaniżmu biex jiġu rilokati l-karigi sabiex tilhaq il-prijoritajiet tagħha, abbażi ta' imposta lineari ta' 1% fuq il-kwoti bażiċi kollha tal-impjeggi.

għodod/metodi biex jiġbru biżżejjed informazzjoni affidabbli dwar l-ammont ta' xogħol u jiżviluppaw pjan fil-qasam tar-riżorsi umani. Id-DĠs aċċettaw ir-rakkomandazzjonijiet kollha. Il-pjanijiet ta' azzjoni ġew ivvalutati mill-IAS bħala sodisfaċenti b'mod generali.

Ix-xogħol ta' awditjar u r-riżultati tal-istharrig fil-Kummissjoni kollha tal-IAS urew li kien hemm nuqqasijiet fil-livell operattiv tad-DĠ li jistgħu jiġu solvuti biss u r-riskji konkomitanti mitigati permezz ta' azzjonijiet tas-Servizzi Ċentrali. L-IAS irrakkomanda li s-Servizzi Ċentrali jkomplu jiżviluppaw il-qafas korporattiv għall-ġestjoni u l-monitoraġġ tal-allokkazzjoni tal-persunal, u jiffaċilitaw it-tixrid ta' Prattiki tajbin bejn l-Ippjanar u l-Ipprogrammar Strateġiku (SPP) u l-professionisti tar-Riżorsi Umani f'dan il-qasam. Is-Servizzi Ċentrali għandhom ukoll itejbu l-qafas korporattiv għar-rappurtar u r-responsabbiltà mis-Servizzi tal-Kummissjoni dwar l-użu tal-karigi rilokati għal dawn is-servizzi f'konformità mad-deċiżjonijiet tal-Kummissjoni dwar l-allokkazzjoni tal-persunal.

#### 4.1.3. *Ritrasferiment<sup>11</sup> u s-sistemi ta' fatturazzjoni interni (aktar minn DĠ wieħed)*

L-IAS ivvaluta jekk il-proċessi ta' ritrasferiment<sup>12</sup> kinux konformi mar-Regolament Finanzjarju u l-gwida ċentrali, u mal-kalkolu tal-kost konsistenti u trasparenti tas-servizzi pprovduti. L-awditu sar fid-DĠ BUDG (bħala s-servizz ewlieni għall-ġestjoni tal-qafas baġitarju u regolatorju u għall-promozzjoni ta' ġestjoni finanzjarja tajba), fid-DĠ DIGIT u fl-SCIC. Fin-nuqqas ta' gwida ċentrali jew struzzjoni dwar il-proċess ta' ritrasferiment, l-awditu sab li d-DĠs li ġew awditjati ddefinixxew il-kriterji tagħhom stess. B'mod generali, dawn instabu li huma konformi mar-regoli baġitarji.

Madankollu, l-IAS talab lil dawk li ġew awditjati biex issaħħu l-proċess u biex jippermettu implimentazzjoni konsistenti fil-Kummissjoni kollha billi:

- (i) jistabbilixxu qafas ta' governanza b'attribuzzjoni ċara tas-sjieda tal-proċess, id-definizzjoni tal-proċess ta' ritrasferiment u l-approvazzjoni ta' mudelli tal-kost tal-fornituri ewlenin ta' servizzi;
- (ii) jipprovdu struzzjoni u gwida ċentrali (inklużi l-kriterji għall-identifikazzjoni tas-servizzi u l-kostijiet), u
- (iii) jipprovdu aktar ċarezza tal-linji baġitarji użati għall-finanzjament tan-nefqa għall-IT.

L-IAS iqis li l-Grupp ta' Tmexxija tal-ABM, bħala korp ta' governanza, għandu jkunu s-sid tal-proċess u fl-aħħar mill-aħħar ikun il-korp responsabbli għad-definizzjoni tal-proċess.

Id-DĠ BUDG aċċetta r-rakkomandazzjonijiet kollha u l-pjan ta' azzjoni li rriżulta huwa vvalutat bħala sodisfaċenti.

---

<sup>11</sup> Il-kost tas-servizzi tad-DĠs/Servizzi lil DĠs/Servizzi ohra jew istituzzjonijiet li huma trasferiti mil-linja baġitarja tal-klijent għal dik tal-fornitur (ordnijiet ta' rkupru, kodelegazzjonijiet u subdelegazzjonijiet inkroċjati). Ma hemm l-ebda cifra kkonsolidata li tipprovdi harsa generali tal-ammonti ritrasferiti lill-klijenti interni u esterni mill-fornituri tas-servizzi tal-Kummissjoni.

<sup>12</sup> Il-kost tas-servizzi tad-DĠs/Servizzi lil DĠs/Servizzi ohra jew istituzzjonijiet li huma trasferiti mil-linja baġitarja tal-klijent għal dik tal-fornitur (ordnijiet ta' rkupru, kodelegazzjonijiet u subdelegazzjonijiet inkroċjati). Ma hemm l-ebda cifra kkonsolidata li tipprovdi harsa generali tal-ammonti ritrasferiti lill-klijenti interni u esterni mill-fornituri tas-servizzi tal-Kummissjoni.

Id-DĠ DIGIT intalab li:

(i) jidentifika b'mod aktar ċar is-servizzi u l-kostijiet li jridu jiġu ritrasferiti u jipproponi kriterji sabiex jiġu identifikati s-sistemi tal-IT li għalihom il-kostijiet tal-hosting jiġu ritrasferiti, u;

(ii) jiżgura li l-korp ta' governanza japprova t-tibdil sinifikanti tal-mudell tal-kost.

Il-pjan ta' azzjoni li rriżulta għar-rakkomandazzjonijiet aċċettati huwa vvalutat bħala sodisfaċenti.

## **4.2. L-Agricoltura, ir-Riżorsi Naturali u s-Sahha**

(AGRI, ENV, CLIMA, MARE, EAHC, SANCO)

### *4.2.1. L-awditu tal-Istrateġija ta' Kontroll (DĠ MARE, DĠ SANCO)*

L-istrateġija ta' kontroll tad-DĠ MARE ma tinkludix miri ċari, kwantifikabbli u miżurabbli relatati mal-proċess tal-bini tal-aċċertament, b'mod partikolari dwar il-kopertura pjanata tal-awtoritajiet tal-awditjar nazzjonali u tad-DĠ MARE stess. L-indikaturi kwantitattivi u kwalitattivi biex ikejlu l-prestazzjoni tal-attività tal-awditjar tad-DĠ MARE huma insuffiċjenti. Jehtieg ukoll li d-DĠ MARE jsahhah il-monitoraġġ tiegħu tal-istrateġija ta' awditjar nazzjonali u r-rapporti annwali ta' kontroll, u jtejjeb il-kontrolli tiegħu tal-mod kif l-awtoritajiet tal-awditjar nazzjonali jiddeterminaw il-kampjunar u r-rata ta' żball.

L-awditu tad-DĠ SANCO kopra l-kontrolli *ex-ante* u *ex post*. L-IAS enfasizza l-hteġa li d-DĠ SANCO jiffinalizza d-dokument dwar l-istrateġija ta' kontroll tiegħu.

Il-pjanijiet ta' azzjoni għall-indirizzar tal-kwistjonijiet fiż-żewġ awditi ġew ivvalutati bħala sodisfaċenti.

### *4.2.2. L-Istrateġija ta' Kontroll — Direttorat J (DĠ AGRI)*

Dan l-awditu fid-DĠ AGRI ffoka fuq id-disinn u l-monitoraġġ tal-istrateġija ta' kontroll għall-perjodu ta' pprogrammar 2007-2013.

L-IAS sab li l-istrateġija ta' awditu ma kinitx ifformalizzata biżżejjed, u li kien hemm xi nuqqasijiet fid-definizzjoni tal-univers tal-awditjar, l-istabbiliment ta' għanijiet kwantitattivi u miżurabbli (pereżempju l-kopertura tal-awditjar) u l-analiżi tal-kapaċitajiet relatata.

Minhabba li l-perjodu ta' pprogrammar li jmiss qiegħed joqrob, ir-rwol tal-fornituri tal-aċċertament li għandhom il-korpi ta' ċertifikazzjoni fl-Istati Membri għandu jiġi infurzat biex jissahħu l-kontrolli u jiġi ottimizzat l-użu tar-riżorsi ta' awditjar limitati tad-DĠ AGRI.

L-IAS innota wkoll li l-pjanijiet ta' awditjar ma kinux biżżejjed appoġġjati minn valutazzjonijiet tar-riskju u li kien hemm xogħol ta' awditjar pendenti sinifikanti (13% tal-impenji tal-2007-2010 għandhom miftuħa), minkejja l-isforzi tad-DĠ biex jitnaqqas. L-IAS irrakkomanda li d-DĠ AGRI jiżviluppa u jifformalizza l-istrateġija ta' kontroll tiegħu, ifassal mill-ġdid il-valutazzjonijiet tar-riskju tiegħu skont il-miri stabbiliti, u

jżgura monitoraġġ xieraq permezz ta' indikaturi ewlenin ta' prestazzjoni kwantitattivi u kwalitattivi aħjar li d-divulgazzjoni tagħhom fl-AAR għandha tittiejjeb.

Id-DĠ aċċetta r-rakkomandazzjonijiet kollha u l-IAS ivvaluta l-pjan ta' azzjoni tiegħu bħala sodisfaċenti.

### **4.3. Il-Koeżjoni**

(REGIO, EMPL)

Twettqu erba' awditi fl-2012 biex jipprovdu aċċertament mill-ġdid dwar l-isforzi li kienu qed jagħmlu d-DĠs biex jiġu indirizzati r-rati għoljin ta' żball, partikolarment fid-DĠ REGIO. Għall-ewwel darba, l-IAS akkumpanja<sup>13</sup> l-awdituri tad-DĠ fil-missjonijiet tagħhom fl-Istati Membri.

#### *4.3.1. L-għeluq tal-Perjodu ta' Pprogrammar 2000-06 (DĠ REGIO, DĠ EMPL)*

Huwa essenzjali li d-DĠs ikollhom proċess ta' għeluq ippjanat tajjeb biex juru li jinstabu l-iżbalji u l-irregolaritajiet kollha u li dawn jiġu kkoreġuti.

Għalkemm id-DĠs hejjew u mexxew il-proċess ta' għeluq għall-Fond Ewropew għall-Iżvilupp Reġjonali (DĠ REGIO) u għall-Fond Soċjali Ewropew (DĠ EMPL) tajjeb, jeħtieġ li jsir titjib fl-ippjanar, il-metodoloġija u l-gwida, partikolarment meta jhejju għall-għeluq tal-perjodu ta' pprogrammar 2007-2013 u li jkun hemm dokumentazzjoni aħjar li tipprovdi evidenza aħjar tal-kontrolli fuq id-dokumenti tal-għeluq.

L-awditu dwar l-għeluq tal-proġetti tal-Fond ta' Koeżjoni (FK) fid-DĠ REGIO identifika inkonsistenzi u lakuni fil-proċess ta' valutazzjoni. Minhabba l-għadd kbir ta' proġetti u xogħol li għad irid isir, dawn għandhom jiġu indirizzati għall-bqija tal-proċess ta' għeluq. F'dan ir-rigward, ġew stabbiliti mudelli armonizzati għall-analiżi tad-dikjarazzjonijiet ta' stralċ mill-21 ta' Diċembru 2012. Dawn tfasslu biex jindirizzaw il-lakuni speċifiċi identifikati mill-IAS, partikolarment il-koordinazzjoni bejn l-unità ta' awditjar u l-unità ġeografika u l-iżgurar li jkun hemm konsistenza fil-valutazzjoni kwalitattiva tad-dokumenti ta' għeluq.

Dawn l-awditi pprovdeu ukoll lid-DĠs bi tfakkira f'waqtha tal-htieġa li jirrappurtaw dwar l-effikaċja tal-proċess ta' għeluq għall-perjodu 2000-2006 u li juru l-kapaċità korrettiva pluriennali tal-istrateġija ta' kontroll<sup>14</sup>.

Id-DĠ aċċetta r-rakkomandazzjonijiet kollha u l-IAS ivvaluta l-pjanijiet ta' azzjoni tiegħu bħala sodisfaċenti.

#### *4.3.2. L-implimentazzjoni tal-Programmi tal-2007-2013 (DĠ REGIO)*

Wara li ra r-rati għolja ta' żball fil-Koeżjoni, l-IAS wettaq awditu dwar l-implimentazzjoni tal-perjodu ta' pprogrammar 2007-2013 għall-programmi tal-Fond Ewropew għall-Iżvilupp Reġjonali (FEŻR) u tal-Fond ta' Koeżjoni biex jivvaluta sa

<sup>13</sup> Fl-Awditu dwar l-implimentazzjoni tal-Perjodu ta' Pprogrammar għas-snin 2007-13 fid-DĠ REGIO.

<sup>14</sup> Ġie pprezentat rapport dwar il-kapaċità korrettiva tal-korrezzjonijiet finanzjarji għall-perjodu 2000-2006 lill-COCOBU fit-12 ta' April 2013.

liema punt id-DĠ REGIO kien stabbilixxa u rrapporta rati affidabbli ta' żball u sa liema punt ittiehdu miżuri suffiċjenti u xierqa sabiex jitnaqqsu r-rati għolja ta' żball.

L-IAS semma l-isforzi li għamel id-DĠ REGIO biex isaħħaħ il-miżuri korrettivi u jnaqqas ir-rati ta' żball, iżda enfasizza r-riskju inerenti għoli hafna involut meta d-DĠ ikollu jiddependi hafna fuq l-awtoritajiet tal-awditjar tal-Istati Membri. Minkejja l-isforzi li diġà saru, dan xorta jirrappreżenta sfida ewlenija għad-DĠ. Dawn l-awtoritajiet interpretaw il-gwida b'modi differenti, partikolarment fir-rigward tal-kampjunar statistiku u l-kopertura tal-univers tal-awditjar<sup>15</sup>. Barra minn hekk, jeħtieġ li d-DĠ itejjeb il-kontrolli tiegħu stess fuq ir-rapporti ta' kontroll annwali tal-awtoritajiet tal-awditjar, biex jiżgura li l-awdituri jkunu jistgħu jaslu għal konklużjonijiet dwar l-impatt tal-affidabbiltà tar-rati ta' żball mill-awditi tal-Istati Membri.

L-IAS sab varjazzjonijiet sinifikanti fil-livell u l-profondità tat-testijiet fuq il-post. Filwaqt li jiġi rikonoxxut li d-DĠ REGIO jeħtieġ li jkollu approċċ ibbażat fuq ir-riskju, ix-xogħol fuq il-post huwa ta' importanza tant kruċjali għall-proċess ta' aċċertament tiegħu li dawn l-inkonsistenzi jridu jiġu indirizzati sabiex jiġi minimizzat ir-riskju li ma jiġux skoperti n-nuqqasijiet u/jew l-iżbalji u l-irregolaritajiet fis-sistema.

Il-partijiet awditjati aċċettaw ir-rakkomandazzjonijiet kollha u l-IAS ivvaluta l-pjan ta' azzjoni tagħhom bħala sodisfaċenti.

#### **4.4. Ir-riċerka, l-enerġija u t-trasport<sup>16</sup>**

(EACI, ERCEA, CNECT, JRC, REA, RTD, TEN T-EA, MOVE, ENER)

##### ***4.4.1. L-awditi tal-Istrateġija ta' Kontroll (DĠ ENER)***

Ir-rieżami tal-kontrolli fid-DĠ ENER kopra l-kontrolli *ex ante* u *ex post*. Huwa sab li jridu jiġu provduti dokumenti ta' hidma tal-awditjar kompluti u konsistenti fil-fajls ta' wara l-awditu. Sussegwentement, l-IAS irrakkomanda li d-DĠ ENER juża programm standardizzat ta' awditjar u jipproduci evidenza aħjar għar-rieżami u għall-approvazzjoni tal-kwistjonijiet tal-awditjar. Ir-rakkomandazzjonijiet ġew aċċettati u l-pjan ta' azzjoni ġie vvalutat bħala sodisfaċenti.

#### **4.5. L-Għajnuna Esterna, l-Iżvilupp u t-Tkabbir**

(DEVCO, ECHO, ELARG, FPI)

##### ***4.5.1. L-istabbiliment ta' organizzazzjoni interna fid-delegazzjonijiet tal-UE (DĠ DEVCO)***

Il-holqien tas-Servizz Ewropew għall-Azzjoni Esterna (SEAE) ħtieġ l-istabbiliment ta' għadd ta' strutturi u proċessi godda, li jinvolvu l-Kwartieri Ġenerali u d-Delegazzjonijiet. L-għan ġenerali ta' dan ir-rieżami limitat kien li jiġu vvalutati l-proċeduri stabbiliti bejn

<sup>15</sup> Id-DĠ REGIO ittrażmetta gwida aġġornata dwar il-kampjunar lill-Awtoritajiet tal-Awditjar fl-4 ta' April 2013. Organizza wkoll sessjonijiet ta' hidma indirizzati lil dawn il-korpi f'Novembru 2012 fi Brussell u twestqu seminars fl-2013 f'xi Stati Membri (l-Italja, Spanja, il-Germanja, is-Slovakkja u r-Repubblika Ċeka).

<sup>16</sup> Fl-2011 twestaq xogħol ta' awditjar estensiv f'dan il-qasam ta' politika, b'mod partikolari dwar l-istrateġiji ta' kontroll.

il-Kummissjoni Ewropea u s-SEAE biex tiġi żgurata l-ġestjoni finanzjarja tajba tal-baġit għall-ġhajnuna esterna implimentat permezz tad-Delegazzjonijiet tal-UE.

L-IAS stieden lid-DĠ DEVCO biex jikkunsidra jekk il-ħolqien ta' funzjoni ta' manġment intermedju — partikolarment fl-akbar delegazzjonijiet tal-UE — jistax jgħin lill-Kap tad-Delegazzjoni fil-ġestjoni tal-assistenza finanzjarja esterna. Se jkun hemm awditu tal-implimentazzjoni effettiva ta' dawn l-arranġamenti riveduti minħabba l-modifiki kontinwi fil-proċeduri (pereżempju ċirkwiti finanzjarji riveduti) u l-implimentazzjoni ta' struttura ta' kontroll intern riveduta fid-Delegazzjonijiet<sup>17</sup> fiż-żmien tar-rieżami limitat.

#### **4.6. L-edukazzjoni u ċ-ċittadinanza**

(COMM, EAC, EACEA, HOME, JUST)

##### *4.6.1. Il-Programm ta' Tagħlim Tul il-Ħajja (LLP) (DĠ EAC/EACEA)*

L-għan tal-awditu kien li jivvaluta jekk l-istrateġija ta' kontroll fis-seħħ fl-EACEA għall-ġestjoni tal-Programm tal-LLP jippermettilhiex tikseb aċċertament raġonevoli dwar il-legalità u r-regolarità tat-tranzazzjonijiet finanzjarji sottostanti u li tivvaluta l-adeġwatezza, l-effiċjenza u l-effikaċja tas-sistema ta' kontroll intern tad-DĠ EAC għat-tweġiq tar-rwol superviżorju tiegħu bħala DĠ prinċipali fl-implimentazzjoni tal-programm tal-Aġenzija.

Id-disinn tal-proċess ta' pagamenti finali<sup>18</sup> huwa organizzat u stabbilit sew fl-EACEA, iżda l-awditu enfasisza implimentazzjoni inkonsistenti tal-istrateġija ta' kontroll ibbażata fuq ir-riskju u nonkonformità mar-regola ta' nonretroattività.

Is-sistema ta' kontroll intern għall-eżerċizzju tar-rwol superviżorju tad-DĠ EAC bħala DĠ prinċipali giet ivvalutata bħala xierqa, effiċjenti u effikaċi, għalkemm nuqqasijiet, bħal pereżempju n-nuqqas ta' strateġija ta' superviżjoni aġġornata, il-lakuni fid-dokumentazzjoni tal-arranġamenti superviżorji u n-nuqqas ta' indikaturi ewlenin tal-prestazzjoni, jagħmluha diffiċli biex wiehed jivvaluta jekk il-politika ta' superviżjoni strateġika inkisbitx. L-involvement dirett tad-DĠ EAC fil-ġestjoni operattiva tal-Programm tal-LLP jista' ma jkunx l-aktar użu effiċjenti tar-rizorsi.

Id-DĠ EAC u l-EACEA aċċettaw ir-rakkomandazzjonijiet kollha u l-EACEA u l-pjanijiet ta' azzjoni ġew ivvalutati bħala sodisfaċenti.

##### *4.6.2. L-awditi tal-Istrateġija ta' Kontroll (DĠ HOME)*

L-IAS enfasisza nuqqasijiet fil-monitoraġġ tal-proċeduri ta' għeluq tad-DĠ HOME, speċjalment fin-nuqqas ta' għodod adegwati għall-monitoraġġ kif suppost tal-ġestjoni ta' numru kbir ta' proċessi ta' għeluq tal-programm annwali. Barra minn hekk, id-DĠ HOME ma kienx qiegħed jirreġistra s-sottomissjoni tard tad-dokumenti ta' għeluq b'mod korrett bħala avvenimenti ta' nonkonformità. L-IAS irrakkomanda li d-DĠ jikkonforma mar-rekwiżiti tal-Istandards tal-Kummissjoni dwar il-Kontroll Intern. Id-DĠ għandu

<sup>17</sup> Pereżempju Rapporti Dwar il-Ġestjoni tal-Assistenza Esterna riveduti, dikjarazzjoni ta' aċċertament mill-Kapijiet tad-Delegazzjoni.

<sup>18</sup> Minbarra l-pagamenti finali tal-baġit amministrattiv u tal-akkwist pubbliku, kif ukoll dawk il-partijiet tal-LLP implimentati permezz tal-Aġenziji Nazjonali fl-Istati Membri.

jsaħħaħ is-sistemi ta' ġestjoni u kontroll tiegħu u jirrevedi l-proċeduri tiegħu permezz ta' lista ta' kontroll għall-għeluq u l-linji gwida għad-dokumenti tal-għeluq fil-fajl.

L-IAS identifika wkoll nuqqasijiet fl-istrategija tal-awditjar *ex post* tad-DĠs, u rakkomanda li tiġi introdotta metodologija sabiex ir-rizultati tal-awditi *ex post* jkunu jistgħu jiġu inklużi fil-mudell ta' aċċertament tad-DĠ għall-AAR. Il-pjan ta' azzjoni relatat huwa vvalutat bħala sodisfaċenti.

#### 4.6.3. *Il-monitoraġġ tal-implimentazzjoni tal-Liġi tal-UE (DĠ JUST)*

Il-kontroll fuq l-applikazzjoni korretta tal-Istati Membri tal-leġiżlazzjoni tal-UE huwa wiehed mill-attivitàjiet ċentrali tal-Kummissjoni, kif stipulat fit-Trattat. L-"*acquis communautaire*" u l-oqsma ta' politika tad-DĠ JUST, awditjati fl-2012, jirriżultaw f'faktar minn 10% tal-każijiet ta' ksur attivi fil-Kummissjoni kollha. L-awdituri rrikonoxxew il-livell tajjeb ta' maturità u l-isforzi kontinwi tad-DĠ, iżda enfasizzaw xi nuqqasijiet fl-ippjanar strategiku u l-proċeduri tal-iprogrammar tagħhom, partikolarment fil-kopertura mogħtija lill-kwistjoni fil-Pjanijiet ta' Ġestjoni u l-AARs. Konsegwentement, ir-rizorsi allokatu għal din l-attività, u l-evalwazzjoni tal-prestazzjoni tagħhom, mhumiex mill-aqwa, minkejja l-importanza u d-daqs tagħha. Il-pjan ta' azzjoni relatat huwa vvalutat bħala sodisfaċenti.

### 4.7. **L-Affarijiet Ekonomiċi u Finanzjarji**

(COMP, ECFIN, ENTR, MARKT, OLAF, TAXUD, TRADE)

#### 4.7.1. *L-implimentazzjoni mill-FEI tal-Programm CIP (DĠ ECFIN)*

Bħala parti mill-Programm Qafas għall-Kompetittività u l-Innovazzjoni (CIP) usa' u mill-Programm għall-Intraprenditorjat u l-Innovazzjoni (EIP), il-Faċilità għall-SMEs Innovattivi u b'Rata Għolja ta' Tkabbir (GIF) hija strument finanzjarju Komunitarju għall-imprizi żgħar u ta' daqs medju. Il-Fond Ewropew għall-Investment (FEI) jimplimenta l-GIF f'isem il-Kummissjoni fuq il-bażi ta' Ftehim dwar il-Ġestjoni Fiduċjarja (FMA).

L-għan tal-awditu kien li jivvaluta kemm fil-fatt l-FEI jimplimenta l-GIF b'mod effikaċi, u b'mod partikolari, (i) kif l-FEI jikkonforma mal-FMA u (ii) kemm fil-fatt id-DĠ ECFIN jissorvelja effikaċement u effiċjentement il-GIF sabiex din tikseb l-għanijiet speċifiċi tagħha.

L-awditu enfasizza żewġ kwistjonijiet:

- (i) nuqqasijiet fl-indikaturi użati biex jirriflettu l-għanijiet tal-istrument finanzjarju, u
- (ii) id-definizzjoni tal-avvenimenti li jikkostitwixxu bidla materjali fl-FMA.

Id-DĠ ECFIN aċċetta r-rakkomandazzjonijiet kollha u l-pjanijiet ta' azzjoni ġew ivvalutati bħala sodisfaċenti.

#### 4.7.2. *L-operazzjonijiet barra l-baġit (DĠ ECFIN)*

Bħala konsegwenza tal-kriżi finanzjarja u tad-dejn sovrani, l-Unjoni Ewropea holqot strumenti finanzjarji godda biex jaġixxu bħala mutwatarju u biex jisilfu l-flus lill-Istati Membri b'diffikultajiet finanzjarji. Il-Kummissjoni Ewropea thaddem il-Mekkanizmu

Ewropew ta' Stabbilizzazzjoni Finanzjarja, programm ta' assistenza finanzjarja li bih tista' tagħti self u tiffinanzja dan is-self billi joħroġ strumenti ta' dejn fis-swieq kapitali.

L-awditu enfasizza żewġ kwistjonijiet fil-ġestjoni tal-istrument il-ġdid:

(i) id-DĠ ECFIN qed jiffaċċja sfidi interni u esterni godda li għalihom il-prattiki ta' ġestjoni tar-riskju normali ma kinux adattati. L-iżvilupp tal-kontrolli fl-oqsma tal-appoġġ logistiku, is-sigurtà fl-IT u l-ġestjoni tad-dokumenti kien għadu lura, u

(ii) minhabba l-ambjent li fih isehħu l-operazzjonijiet tad-DĠ ECFIN, dan qed jiffaċċja l-isfida li jattira lejha u jzomm persunal kompetenti mingħajr ma jpoġġi f'riskju l-kontinwità tan-negozju.

Dawn in-nuqqasijiet jistgħu jaffettwaw il-kontinwità tan-negozju u l-effiċjenza u l-effikaċja tal-operazzjonijiet u jirriżultaw f'li l-Kummissjoni tkun esposta għal riskju għoli għar-reputazzjoni tagħha.

Biex jindirizza r-rakkomandazzjonijiet tal-IAS, id-DĠ ECFIN wettaq eżerċizzju ta' valutazzjoni tar-riskju komprensiv dwar kif qed jimplementa l-kompiti l-godda tiegħu.

#### 4.7.3. *L-awditi tal-Istrateġija ta' Kontroll (DĠ ENTR)*

Dan l-awditu kopra l-kontrolli *ex ante* u *ex post*. L-IAS irrakkomanda li d-DĠ ENTR isahħaħ ir-rwol tal-koordinatur ta' kontroll intern. Barra minn hekk, il-ġestjoni tad-dokumenti u r-registrazzjoni tal-eċċezzjonijiet għandhom jitjiebu. Il-pjan ta' azzjoni tad-DĠ gie vvalutat bħala sodisfaċenti.

#### 4.7.4. *Il-monitoraġġ tal-implimentazzjoni tal-Liġi tal-UE (DĠ TAXUD)*

L-IAS wettaq awditu fid-DĠ TAXUD dwar il-monitoraġġ tal-implimentazzjoni tal-liġi tal-UE. Minkejja numru ta' punti tajbin, bħal pereżempju esperjenza professjonali b'sahħitha u sfond ta' persunal li jimmanigġja l-każijiet u prijoritizzazzjoni effikaċi tax-xogħol, l-awditu enfasizza xi nuqqasijiet.

Id-DĠ TAXUD huwa wieħed mit-tliet oqsma ta' politika l-aktar suxxettibbli għal ksur, b'aktar minn 12% tal-każijiet kollha ta' ksur attivi fil-Kummissjoni kollha, iżda dan mhuwiex rifless kompletament fil-Pjan ta' Ġestjoni, jew fir-Rapport Annwali tal-Attività. Jehtieg li jsir titjib fil-kejl tal-prestazzjoni f'din l-attività. L-IAS irrakkomanda wkoll li tiġi żgurata koordinazzjoni aħjar bejn l-unitajiet biex tiġi mmonitorjata l-applikazzjoni tal-liġi tal-UE b'mod aktar effikaċi fil-qasam tad-Dwana. Il-pjan ta' azzjoni tad-DĠ gie vvalutat bħala sodisfaċenti.

### 4.8. **Servizzi ġenerali u Riżorsi Umani**

(HR, BUDG, DGT, DIGIT, EPSO, ESTAT, SJ, OIB, OIL, OP, PMO, SCIC, SG)

#### 4.8.1. *Il-produzzjoni, l-iżvilupp u t-tixrid tad-dejta statistika (DĠ ESTAT)*

Id-DĠ ESTAT (Eurostat) huwa fdat bir-responsabbiltà li jiżgura l-produzzjoni tal-istatistika Ewropea skont ir-regoli u l-prinċipji tal-istatistika stabbiliti<sup>19</sup> u permezz tal-konformità mal-Kodiċi ta' Prattika tal-Istatisika Ewropea<sup>20</sup>.

<sup>19</sup> Ir-Regolament (KE) Nru 223/2009, l-Artikolu 6.

In-nuqqas ta' koordinazzjoni bejn id-DĠs għall-politika u l-Eurostat fix-xogħol ta' statistika ġie inkluz fir-registru tad-DĠ ESTAT tal-2011 bħala riskju kritiku.

L-għan ta' dan l-awditu kien li jivvaluta l-adeqwatezza, l-effikaċja u l-effiċjenza tal-proċessi relatati mal-produzzjoni, l-iżvilupp u t-tixrid tal-istatistika ġestita mid-DĠ ESTAT (f'koordinazzjoni ma' DGs u Servizzi oħra tal-Kummissjoni).

Il-kwistjonijiet identifikati li jistgħu jwasslu għal inkonsistenzi, lakuni/irduppar, kwalità baxxa ta' dejta u xkiel għall-kontinwità tan-negozju kienu:

- (i) nuqqas ta' definizzjoni ċara u fehim komuni tat-terminu "statistika" fil-Kummissjoni;
- (ii) nuqqas ta' allinjament tal-Programm Statistiku Komunitarju tal-Eurostat maċ-ċiklu ta' ppjanar strateġiku tal-Kummissjoni;
- (iii) il-fatt li r-rwol u r-responsabbiltà tal-Eurostat mhumiex magħrufa u rikonoxxuti bis-sħiħ,
- (iv) l-ebda aċċertament dwar il-limitu tal-konformità mal-Kodiċi ta' Prattika tal-Istatistika Ewropea, u
- (v) nuqqas ta' koordinazzjoni fil-livell tal-Kummissjoni dwar l-użu ta' fornituri esterni tas-servizzi tal-istatistika.

Wara l-awditu, il-Kummissjoni adottat Deciżjoni ġdida dwar l-Eurostat (2012/504/UE) fis-17 ta' Settembru 2012 li tindirizza ħafna mis-sejbiet ta' hawn fuq. Il-pjan ta' azzjoni tqies bħala sodisfaċenti.

#### **4.9. L-awditi tal-IT**

L-IAS wettaq diversi awditi fil-qasam tal-IT, u dan jirrifletti l-kontribut tal-IAS lill-monitoraġġ kumplessiv tas-sigurtà u l-vijabbiltà teknoloġika tal-Kummissjoni.

##### *4.9.1. Il-ġestjoni tas-sistemi lokali tal-IT (DĠ DEVCO, DĠ TRADE)*

L-awditi tal-IT lokali fid-DĠ DEVCO u d-DĠ TRADE eżaminaw mill-ġdid il-ġestjoni effikaċi u effiċjenti tal-attivitajiet tal-IT u sabu unitajiet tal-IT stabbiliti sew. Ir-rapporti tal-awditi għamlu enfasi partikolari fuq l-importanza tal-implimentazzjoni ta' governanza effikaċi tal-IT u ta' ġestjoni tar-riskju tal-IT aħjar u l-importanza tal-protezzjoni tal-kunfidenzjalità tal-informazzjoni pproċessata (DĠ TRADE) u tat-tishih tal-qafas tas-sigurtà tal-IT biex jiġi minimizzat il-ksur tas-sigurtà (DĠ DEVCO).

##### *4.9.2. Il-governanza u l-prestazzjoni tal-IT (DĠ SANCO/EAHC)*

Id-DĠ SANCO għandu baġit tal-IT pjuttost għoli u jiffinanzja l-biċċa l-kbira tan-nefġiet tiegħu għall-IT mill-appropriazzjonijiet operattivi. Wara l-awditu preċedenti<sup>21</sup>, ġie nmutat titjib sinifikanti fil-maturità generali tal-kontrolli generali tal-IT. Dan l-awditu ffoka fuq l-aspetti ta' governanza, prestazzjoni u kwalità. Twettaq rieżami aktar limitat għall-EAHC, filwaqt li tqies il-baġit tal-IT ħafna iżgħar tagħha.

---

<sup>20</sup> COM(2005) 0217 final.

<sup>21</sup> L-awditu tal-IT tal-2006 dwar "Sistemi tal-informazzjoni fuq skala kbira".

L-awdituri sabu li:

(i) id-DĠ SANCO għad ma għandux pjan strategiku tal-IT kumplessiv fuq terminu twil/jew strategija dokumentata li tinkludi l-EAHC, li jispjega kif se jappoġġja l-proċessi tan-negozju f'dan il-perjodu ta' żmien. Għalkemm il-Pjan Direttur tal-IT u l-Pjan ta' Gestjoni jinkludu xi indikaturi tal-prestazzjoni ewlenin ta' livell għoli, ma hemm l-ebda proċess kumplessiv ta' gestjoni tal-prestazzjoni, u

(ii) l-EAHC għandha tifformalizza xi proċeduri ewlenin (il-gestjoni tal-bidla, tal-prestazzjoni u tal-kwalità).

Il-pjan ta' azzjoni huwa vvalutat bħala sodisfaċenti.

#### 4.9.3. *Orizzont 2020 (DĠ RTD, DĠ CNECT, ERCEA)*

Il-programm emblematiku "Orizzont 2020" għar-riċerka u l-innovazzjoni għandu l-għan li jiżgura l-kompetittività kumplessiva tal-Ewropa u huwa mutur għall-ħolqien ta' tkabbir u impjiegi ġodda. Bosta proġetti tal-IT ġew żviluppati biex jappoġġjaw il-gestjoni ta' dan il-proġett, bid-DĠ RTD bħala s-sid tas-sistema u d-DĠ CNECT u l-ERCEA bħala manijers tan-negozju.

L-IAS fassal żewġ rakkomandazzjonijiet importanti ħafna:

(i) il-ħtieġa għal aktar integrazzjoni tas-sistema ta' informazzjoni biex l-inizjattiva tkun tista' tkompli tagħmel progress; inkluża l-ħtieġa għal proċeduri ċari u governanza kumplessiva tal-IT permezz ta' Kumitat ta' Tmexxija tal-Proġett tal-IT, u

(ii) il-ħtieġa li d-DĠ RTD jiddefinixxi aħjar il-ħidma fuq il-proġett u l-pjan tar-riżorsi tiegħu.

Peress li l-Orizzont 2020 huwa inizjattiva ġdida u trasversali, l-implimentazzjoni tar-rakkomandazzjonijiet tista' tinvolvi d-DĠ DIGIT u DĠs ta' riċerka oħra.

Id-DĠ RTD żviluppa pjan ta' azzjoni li ġie vvalutat bħala wieħed sodisfaċenti.

## **5. KONSULTAZZJONI MAL-PANIL SPEĊJALIZZAT DWAR L-IRREGOLARITAJIET FINANZJARJI TAL-KUMMISSJONI**

Fl-2012 ma ġew irrappurtati l-ebda problemi sistemici mill-Panil speċjalizat dwar l-Irregolaritajiet Finanzjarji skont l-Artikolu 73(6)<sup>22</sup> tar-Regolament Finanzjarju applikabbli għall-baġit ġenerali tal-Komunitajiet Ewropej.

## **6. KONKLUŻJONIJIET**

L-implimentazzjoni tal-pjanijiet ta' azzjoni mfassla bi tweġiba għall-awditi tal-IAS f'din is-sena u fis-snin preċedenti tikkontribwixxi għal titjib kostanti fil-qafas ta' kontroll intern tal-Kummissjoni.

<sup>22</sup> L-Artikolu 117, RAP jistipula: "Dak ir-rapport annwali [jigifieri r-rapport 99(3)] jsemmi wkoll kwalunkwe problema sistemika li tiġi osservata mill-grupp speċjalizat imwaqqaf skont [l-Artikolu 73\(6\) tar-Regolament Finanzjarju](#)."

Is-servizzi tal-Kummissjoni għalhekk intalbu jiżguraw li ħadu azzjoni dwar ir-rakkomandazzjonijiet li rriżultaw mill-awditi. L-IAS se jwettaq awditi ta' segwitu dwar it-twettiq tal-pjanijiet ta' azzjoni li se jiġu eżaminati mill-Kumitat tal-Progress tal-Awditi, li se jinforma lill-Kulleġġ kif xieraq.

L-IAS, f'koordinazzjoni mill-qrib mal-IACs kollha, fassal Pjan Strategiku tal-Awditu ġdid li jkopri l-perjodu bejn l-2013 u l-2015. L-IAS se jkompli jiffoka fuq l-awditi finanzjarji/tal-konformità u tal-IT u se jżid ukoll l-attivitajiet ta' awditjar tal-prestazzjoni.